

# आपसी रंजिश में बुजुर्ग महिला की कुल्हाड़ी से गला रेतकर हत्या

घटना की मिली सूचना पर पुलिस अधिकारी टीम के साथ मौके पर पहुंचे तथा जायजा लिया

सादुलपुर, (निर्स)। सिद्धमुख थाना क्षेत्र के गांव दिगारला में बीती रात्रि को चल आ रही आपसी पुरानी रंजिश को लेकर अपने घर के दरवाजे के सामने सो रही एक 70 वर्षीय बुजुर्ग महिला की कुल्हाड़ी से गला रेतकर हत्या करने के आरोप का मामला सामने आया है। वहीं घटना की मिली सूचना पर अतिरिक्त पुलिस अधीक्षक अशोक कुमार बुटोलिया, डीवाईएसपी राजगढ़ इस्लाम खान, राजगढ़ सीआई सुभाष चन्द्र ढील व सिद्धमुख थानाधिकारी जय कुमार मय पुलिस टीम के मौके पर पहुंचे तथा घटना स्थल का जायजा लिया।

वहीं संदीप कुमार पुत्र नोरंगराम जाट निवासी दिगारला तहसील सिद्धमुख जिला चूरू ने सिद्धमुख थाने में इस आरोप का मामला दर्ज करवाया है कि सुल्तान, रामवीर, बलवान पुत्रगण लादूराम व अमित कुमार व मंदीप पुत्रगण रामवीर जाट निवासी दिगारला उनके परिवार के ही हैं, जिनसे उनकी पुरानी रंजिश है तथा करीबन 20-25 साल पूर्व से पुलिस थाने में उनके आपसी मुकदमे भी चले



मोर्चरी के बाहर पोस्टमार्टम कार्यवाही के दौरान मौके पर लोगों की भीड़ जमा हो गई।

हैं तथा 18 अप्रैल को सुल्तान पुत्र लादूराम ने उसके व उसके भाईयों एवं भाई के पुत्र के खिलाफ 376 का झुटा मुकदमा भी पुलिस थाना सिद्धमुख में करवाया था, जिसमें पुलिस ने एफआर लगा दी। लेकिन 5 जुलाई को उक्त

सुल्तान ने उनके सौर सांझे के खेत में बने कुण्ड में व मटकों में जहर मिला दिया था।

जिसका 6 जुलाई को सिद्धमुख थाने में मामला दर्ज करवाया गया था, जो जैर अनुसंधान में है, लेकिन 20

अप्रैल को उसके ताड़ के लड़के राजेन्द्र ने उक्त सुल्तान व बलवान के विरुद्ध जान से मारने की धमकी बाबत सिद्धमुख थाने में प्रार्थना पत्र दिया था तथा आज से 5-7 रोज पहले संदीप पुत्र रामवीर व सुल्तान पुत्र

लादूराम ने उसके भाई माँगाराम को एवं उनके पूरे परिवार को खतम करने की धमकी दी थी।

आरोप है कि 2 अगस्त को रात्रि को सुल्तान, रामवीर, बलवान पुत्रगण लादूराम व अमित, मंदीप पुत्रगण रामवीर निवासीगण दिगारला उनके घर के आगे आये व उसकी ताई वेदकोर पत्नी हनुमान जो कि उनके घर के सामने ही अपने दरवाजे के आगे सोई हुई थी, जिसके सुल्तान ने कुल्हाड़ी से ताबड़तोड़ हमला कर दिया तथा ताई के चिल्लाने की आवाज सुनकर वह अपने घर के आगे बने चुबतरा पर सोया हुआ था चिल्लाने की आवाज सुनकर उसने देखा तो आरोपी सुल्तान उसकी ताई की कुल्हाड़ी से हमला कर रहा था। उसने हल्ला मचाया तो उसका भाई माँगाराम पुत्र हनुमान व राजेश पुत्र गिरधारी भी मौके पर आये तथा सभी ने शोर मचाया तो पांचों लोग मौके से फरार हो गये। सिद्धमुख थाना पुलिस ने हत्या के आरोप सहित अन्वय धाराओं के तहत का मामला दर्ज कर अनुसंधान प्रारंभ कर दिया है।

# कार में आये दबंगों ने होटल में जमकर तोड़फोड़ की

होटल मालिक को डराया-धमकाया, मुकदमा दर्ज



होटल में तोड़-फोड़ करते कार सवार युवक।

बीदासर, (निर्स)। निकटवर्ती ग्राम साण्डवा में सोमवार की रात्रि में बिना नम्बरी कार में सवार दबंगों ने एक होटल में तोड़-फोड़ की और होटल मालिक को डराया-धमकाया जिसका मुकदमा होटल मालिक ने मंगलवार की शाम पुलिस थाना साण्डवा में दर्ज करवाया है।

जानकारी के अनुसार होटल मालिक ने थाने में रिपोर्ट दी कि मैं साण्डवा बस स्टैण्ड पर भोजनालय व मिठाई की दुकान चलाता हूँ। 31 जुलाई को रात्रि करीब सवा दो बजे मेरी होटल के पास एक बिना नम्बर की फोर्चुनर गाड़ी आकर रुकी जिसमें से एक लड़का मुँह पर गमछा बांधे हुए उतरकर मेरी होटल के अंदर आया जिसने अपना नाम करतार सिंह पुत्र पृथ्वीसिंह निवासी ठाम जान्दवा तहसील रतनगढ़ बताया तथा दो-तीन लड़के फोर्चुनर गाड़ी के आन्दर ही बैठे रहे। करतार सिंह ने मेरी

होटल के काउंटर पर आकर मेरे लड़के नरेन्द्र से रजनीगंधा मांगा, तो मेरे लड़के ने रजनीगंधा का छोटा पाउच दिया। तब करतार सिंह ने बड़ा पाउच मांगा जिस पर मेरे लड़के ने होने से मना कर दिया। करतार सिंह ने नशा किया हुआ थो और उसने कहा कि मुझे तो रजनीगंधा का बड़ा पाउच दे करना जान से मार दूंगा। इतना कहकर करतार सिंह फोर्चुनर गाड़ी से लोहे का रॉड निकाल कर लाया और मेरे पुत्र को जान से मारने की नियत से हमला कर दिया और होटल के काउंटर को रॉड से तोड़ने लगा।

होटल मालिक ने बताया कि उसने मेरी हॉटल के शीशे के सभी काउंटर तोड़ दिये और मेरी लाखों रुपये की मिठाई बर्बाद कर दी। फिर उसने रॉड से मेरे पुत्र नरेन्द्र को मारने की कोशिश की तो नरेन्द्र पीछे हट गया तब करतार ने गाड़ी में बैठे अपने दोस्त को आवाज लगाई कि राजू

गाड़ी से तेरे वाली पिस्तौल निकालकर ला। तब गाड़ी से एक लड़का उतर कर करतार के पास आया तभी मेरी पत्नी लीला देवी हल्ला सुनकर होटल के काउंटर पर आ गई। तब करतार और उसके दोस्तों ने धमकी दी कि होटल में रहने वालों को जान से मार देंगे। होटल में बस के इंजिन में बैठे एक यात्रि को भी करतार ने धमकी दी कि काउंटर के पास आ गया तो तेरे हाथ-पैर तोड़ दूंगा। इतना कहकर करतार व उसके साथी फोर्चुनर गाड़ी लेकर चले गये। मुझे मेरे पुत्र नरेन्द्र ने फोन कर बुलाया तब मैं होटल आया तो मुझे सारी घटना बताई तब मैंने मेरे होटल में लगे सीसीटीवी कैमरे चैक किये तो पूरी घटना सीसीटीवी में आ गई। पुलिस ने होटल मालिक की रिपोर्ट पर धारा 427, 457, 504, 34 भा.द.स. मुकदमा दर्ज कर जांच कैलाश एएससी को सुपुर्द की है।

# सांसद भागीरथ चौधरी ने केंद्रीय मंत्री नितिन गडकरी से मुलाकात की

सांसद भागीरथ चौधरी ने क्षेत्र के विकास कार्यों की रखी मांग

अजमेर, (कासं)। लोकसभा में अजमेर सांसद भागीरथ चौधरी ने केंद्रीय सड़क एवं परिवहन मंत्री नितिन गडकरी से मिलकर संसदीय क्षेत्र के महत्वपूर्ण कार्यों को ले कर चर्चा की और इन महत्वपूर्ण कार्यों की शिष्ट स्वीकृति की मांग पर जनहित मंत्री से की। सांसद चौधरी ने इस सम्बंध में केंद्रीय मंत्री को लिखित पत्र भी प्रेषित किये हैं।

चौधरी ने सिलोरा, श्रीनगर, दिलवाड़ा, बान्दनवाड़ा एवं संजयनगर, बरल द्वितीय में निर्माणाधीन हाईवे पर प्रायवासियों की मांग पर जनहित में नवीन ओवरब्रिज एवं आरीवाल पुलिया निर्माण, फ्लाईओवर की आवश्यकता से केंद्रीय मंत्री को अवगत कराया, और इसी वित्तीय वर्ष में उनकी स्वीकृति हेतु आटाह किया।



अजमेर सांसद भागीरथ चौधरी ने केंद्रीय सड़क एवं परिवहन मंत्री नितिन गडकरी से मिलकर लिखित पत्र सौंपा।

सांसद भागीरथ चौधरी ने बताया कि अजमेर पुष्कर टनल की मांग काफी समय से पत्रों के माध्यम से रखी जा

रही थी आज उनसे व्यक्तिगत: मिल कर अजमेर पुष्कर सड़क मार्ग के मध्य स्थित पुष्कर घाटी में टनल निर्माण की

आवश्यकता बताई।

राष्ट्रीय राजमार्ग-8 बान्दरसिन्दरी से राजस्थान केंद्रीय विश्वविद्यालय तक सर्विस एप्रोच रोड के निर्माण के लिए चालू वित्तीय स्वीकृति जारी कराने और किशनगढ़ से हनुमानगढ़ तक मेगा हाईवे को चालू बजट वर्ष 2023-24 में राष्ट्रीय राजमार्ग घोषित कर विकसित कराने, स्टेट हाइवे संख्या 2 दीसा दूदू-नागौर को बजट वर्ष 2023-24 में राष्ट्रीय राजमार्ग में क्रमोन्नत करने बाबत एवं स्टेट हाइवे संख्या 26 नसीराबाद-केकड़ी-देवली को चालू बजट वर्ष 2023-24 में राष्ट्रीय राजमार्ग में क्रमोन्नत करने का आटाह भी अजमेर सांसद ने केंद्रीय मंत्री से किया, इस पर सड़क परिवहन मंत्री नितिन गडकरी ने सभी मांगों पर सकारात्मक कार्यवाही का आश्वासन दिया।

# नैक्सा एवग्रीन के खिलाफ एक और केस दर्ज

जोधपुर, (कासं)। निवेश के नाम पर बड़ा मुनाफा देने का प्रलोभन देने वाली गुजरात के अहमदाबाद की नैक्सा एवग्रीन के खिलाफ एक और केस फाइल हुआ है। जोधपुर के पीडित से 17 लाख की ठगी होना बताया गया है। पीडित ने अदालत की शरण लेकर उदयमंदिर थाने में शोखाबड़ी में केस दर्ज करवाया है। मूलतः मेलावास बावड़ी हाल राइका बाग कांकरिया सदन निवासी मांगुसिंह की तरफ से केस दर्ज करवाया गया है। इसमें उन्होंने पुलिस को बताया कि उसने जनवरी 23 में नैक्सा एवग्रीन थोलेल गुजरात की कंपनी से संपर्क किया था। कंपनी ने प्रति मंगलवार को लाभान्श देने का वादा कर उससे 17 लाख का निवेश करवाया। मगर बाद में ना तो मुनाफा दिया गया और ना ही रकम लौटाई गई। कंपनी प्रतिनिधियों ने उससे 17 लाख एंठ लिए। उदयमंदिर पुलिस ने इस बारे में अब नैक्सा एवग्रीन के प्रतिनिधियों, प्रबंधक, सुभाष विजारनिया, रावण विजारनिया, बीरबल आदि के खिलाफ केस दर्ज किया है।

# 11 साल से फरार चल रहे स्थाई वारंटी को दबोचा

मंडावा, (निर्स)। जमीन पर कब्जा करने के प्रयास मामले में 11 साल से फरार चल रहे स्थाई वारंटी बलजीत सिंह को पुलिस ने बुधवार को सुबह गिरफ्तार किया। थानाधिकारी सुरेश कुमार रोलन ने बताया कि एसपी श्याम सिंह के निर्देशन व डिप्टी प्रामीण रोहितारा देवदा के सुपरविजन में गठित टीम ने वारंटी को पकड़ने में सफलता हासिल की। मंडावा थानाधिकारी सुरेश कुमार रोलन के नेतृत्व में गठित टीम में शामिल एसआई सज्जन सिंह मीठा, कॉन्स्टेबल मुल्लानाराम, पंफेंद्र सिंह, सुरेंद्र कुमार ने बुधवार को वर्ष 2012 के एक मामले

में फरार चल रहे स्थाई वारंटी बलजीत सिंह पुत्र शिवनाथ सिंह को उसके गांव दिसनाऊ, थाना बलारा जिला सीकर से गिरफ्तार करने में सफलता हासिल की। वारंटी बलजीत सिंह के खिलाफ न्यायिक मजिस्ट्रेट बुधुन द्वारा स्थाई गिरफ्तारी वारंटी जारी किया हुआ था। पुलिस को काफी समय से इस आरोपी की तलाश थी। जब कभी घर आता तो रात्रि में आता और सुबह जल्दी गायब हो जाता लेकिन इस बार पुलिस के मजबूत मुखबिर तंत्र के चलते मंडावा पुलिस की टीम से नही बच पाया और भागने से पहले ही उसकी दबोच लिया गया।

# उपचार के दौरान एक की मौत

सादुलपुर, (निर्स)। सिद्धमुख थाने के गांव चैनपुरा बदा की रोही में अपने खेत की फसल में दवा का छिड़काव करते समय चैनपुरा बदा निवासी एक युवक की जहरीली दवा के प्रभाव से उपचार के दौरान मौत हो गई। सिद्धमुख थानाधिकारी जय कुमार ने बताया कि सुमेर सिंह पुत्र राजेन्द्र सिंह राजपूत उम्र 50 साल निवासी चैनपुरा बदा ने सिद्धमुख थाने में इस आरोप का मामला दर्ज करवाया है कि उसका पुत्र संदीप सिंह एक अंगुष्ठ की उमर के खेत में फसल में दवा का छिड़काव कर रहा था। इसी दौरान जहरीली दवा के प्रभाव से वह बेहोश हो गया।

# फौजी ने ही पत्नी और मासूम की हत्या कर जलाया था

जोधपुर, (कासं)। जोधपुर में गत 30 जुलाई (रविवार) को आर्मी एरिया में सेना के एक जवान ने ही पत्नी और दो साल की मासूम की हत्या कर जला दिया था। अपने आंग को कानून से बचाने के लिए वह पुलिस को गुमराह कर करंट लगने की झूठी कहानी बताता रहा। मंगलवार को हुए पोस्टमार्टम रिपोर्ट से आरोपी की हेतानियत का पता लगा। पूछताछ में आरोपी ने बताया कि पहले उसने पत्नी को गला घोट कर मार डाला था। इससे पहले दोनों ने शराब भी पी थी। हालांकि, आरोपी सेना का जवान रामप्रसाद अब भी पुलिस को हत्या का

कारण नहीं बता रहा है। वह केवल एक ही बात दोहरा रहा है कि शराब के नशे में उसने ऐसा कर दिया था। रामप्रसाद से लंबी पूछताछ के बाद भी पुलिस हत्या के कारणों का खुलासा नहीं कर पाई है। वह लगातार बयान बदल रहा है। पुलिस पूछताछ में रामप्रसाद ने बताया था कि हत्या से पहले उसने और पत्नी रुक्मीना (25) ने साथ में शराब पी थी। प्रारंभिक जानकारी में सामने आया कि पत्नी और दो साल की बेटी रिद्धिमा को पहले आरोपी ने गला घोटकर मारा और फिर एक से डेढ़ घंटे बाद दोनों को जलाया। पुलिस को गुमराह करने के लिए

पेट्रोल डालकर बच्ची और पत्नी के हाथ-पैर अच्छे से जलाए, जिससे लगे कि वो इलेक्ट्रिक शॉक से जलकर मरी है। इतना ही नहीं दोनों को जलाने के बाद रामप्रसाद ने चर्चा कूलर के तार को भी जलाया, ताकि मौके पर शॉर्ट सर्किट जैसा लगे। आरपीएस मीनाक्षी ने बताया कि घटना के तीन दिन बाद मंगलवार पत्नी स्व. निलेश सुवालका ने सुभाषनगर थाने में दी रिपोर्ट में बताया कि उसके पति का 25 जनवरी 23 को स्वर्गवास हो चुका है। वे, शिल्पा कंपनी में एमआर के पद पर कार्यरत थे। रचना का आरोप है कि उसके पति की मृत्यु

# लाखों रुपए हड़पने का आरोप

भीलवाड़ा, (निर्स)। सुभाष नगर थाना क्षेत्र के विजय सिंह पथिक नगर की एक महिला ने अपने सास-ससुर पर करीब 48 से 50 लाख रुपये हड़प लेने का आरोप लगाया है। यह राशि परिचादिया के एमआर पति की मौत के बाद शिल्पा कंपनी से मृत्यु उपरत होने वाले परिचाय व बीमा की थी, जो परिचादिया के फर्जी हस्ताक्षर कर हड़प ली गई। पुलिस ने बताया कि विजय सिंह पथिक नगर निवासी रचना सुवालका पत्नी स्व. निलेश सुवालका ने सुभाषनगर थाने में दी रिपोर्ट में बताया कि उसके पति का 25 जनवरी 23 को स्वर्गवास हो चुका है। वे, शिल्पा कंपनी में एमआर के पद पर कार्यरत थे। रचना का आरोप है कि उसके पति की मृत्यु

के बाद ससुर कृष्ण गोपाल व सास मंजू देवी ने आपस में सांठगांठ कर सही तथ्य छुपा कर परिचादिया के फर्जी व जाली हस्ताक्षर करते हुए शिल्पा कंपनी से मृत्यु उपरत होने वाले परिचाय व बीमा राशि करीब 48 से 50 लाख रुपये प्राप्त कर हड़प लिये। रचना ने रिपोर्ट में आरोप लगाया कि उसके पीछे में रहने के दौरान ही ससुर व सास ने उसके फर्जी हस्ताक्षर और शपथ पत्र तैयार करवाकर शिल्पा कंपनी को पेश कर पति के नाम से मोटी रकम कलेम पास करवाकर हड़प गये। परिचादिया ने रोकने की कोशिश की तो ससुर ने उसके साथ मारपीट की। पुलिस ने रचना की रिपोर्ट पर अपराध धारा 406, 420, 323, 341, 120 बी आईपीसी के तहत केस दर्ज कर लिया।

# जिला शिक्षा अधिकारी ने पांच सरकारी विद्यालयों का निरीक्षण किया

शाहपुरा, (निर्स)। भीलवाड़ा जिला शिक्षा अधिकारी महावीर कुमार शर्मा ने बुधवार को शाहपुरा क्षेत्र के 5 सरकारी विद्यालयों का औचक निरीक्षण किया। सीडीईओ शर्मा ने क्षेत्र के राउडाविवि रघुनाथपुरा, राउडाविवि कलंजरी, राउडाविवि माताजी का खेड़ा, राउडाविवि अटली का खेड़ा व स्वामी विवेकानंद राजकीय मॉडल स्कूल शाहपुरा का निरीक्षण कर स्थिति की जानकारी ली। यहां इन्होंने नवप्रवेशित बच्चों की स्थिति, शिक्षण अधिगम प्रक्रिया व पोषाहार के स्तर को जांचा तथा साफ सफाई व्यवस्था व शिक्षकों की कमी को देखकर रिपोर्ट तैयार

की। राजकीय मॉडल स्कूल शाहपुरा में शर्मा ने कक्षा-कक्षाओं में विद्यार्थियों से सीधा संवाद भी किया। यहां इन्होंने कंप्यूटर कक्ष में विद्यार्थियों से कंप्यूटर के बारे में सवाल-जवाब भी किए। सभी विद्यालयों में शर्मा ने नामांकन बढ़ाने पर जोर दिया। शर्मा ने बुधवार को शाहपुरा ब्लॉक में राउडा विद्यालय रघुनाथपुरा (मिंडोलिया) का आकस्मिक निरीक्षण किया। सीडीईओ शर्मा जब विद्यालय पहुंचे तब लंच टाइम चल रहा था और बच्चे पोषाहार खा रहे थे। सीडीईओ ने पोषाहार में मीनू के अनुसार बनाई गई दाल रोटी मंगवा कर अवलोकन किया।

शर्मा ने विद्यालय नामांकन की जानकारी लेकर नामांकन बढ़ाने पर जोर दिया। सीडीईओ ने विद्यालय में संचालित विभिन्न योजनाओं दुर्घ वितरण, पुस्तकालय, एबीएल किट, निशुल्क पाठ्य पुस्तक वितरण, सेनेटरी नैपकिन इत्यादि के बारे में विस्तार से जानकारी ली। शर्मा ने कक्षा आठ के बच्चों का शैक्षणिक स्तर भी जांचा, बच्चों से प्रश्न-उत्तर किए और संतोष जाहिर किया। पेयजल व्यवस्था के बारे में भी जानकारी ली। बरसात के मौसम में विद्यालय आंगन में उग चुकी खरपतवार को साफ करवाने के निर्देश प्रदान किए।

# बीस अपराधी गिरफ्तार



कोटपतली पुलिस की गिरफ्त में आरोपी।

कोटपतली, (निर्स)। पुलिस मुख्यालय के निर्देश पर प्रदेश भर में चलाये जा रहे अभियान के तहत जयपुर प्रामीण पुलिस अधीक्षक डॉ. राजीव पंचार के निर्देशन व कोटपतली-बहरोड़ जिले की पुलिस ओएसडी रंजिता शर्मा के सुपरविजन में कोटपतली सीओ सर्किल में एएसपी विधा प्रकाश व डीएसपी मदन लाल जैफ के नेतृत्व में हाईकोर व हिस्ट्रीशीटर अपराधियों, विभिन्न प्रकरणों में वांछित अभियुक्तों,

स्टैंडिंग वारन्टियों, असामाजिक तत्वों व अपराधियों को सोशियल मीडिया पर लाईक, शेयर व फॉलो करने वाले बदमाशों के साथ-साथ राजीव पंचार के निर्देशन व कोटपतली-बहरोड़ जिले की पुलिस ओएसडी रंजिता शर्मा के सुपरविजन में कोटपतली सीओ सर्किल में एएसपी विधा प्रकाश व डीएसपी मदन लाल जैफ के नेतृत्व में विभिन्न स्थानों पर दशिश देकर आबकारी अधिनियम के तहत दो


प्रकरण दर्ज करते हुए पुलिस ने आबकारी अधिनियम के तहत अशोक, विक्रम सिंह को गिरफ्तार किया। वहीं हिस्ट्रीशीटर अपराधी अशोक एवं टीटू उर्फ लालाराम को गिरफ्तार किया है। इसी प्रकार शक्तिमान, राजू (35) पुत्र रामसिंह सैनी, शंकर लाल, राजू (25) पुत्र मंगनाराम बावरिया, इन्द्र, धर्मवीर, विक्रम, रामकरन, बाबूलाल, लीलाराम, कहेया लाल, सत्यपाल, विनोद, कमल, राकेश, अंकित को गिरफ्तार किया है।

# पंचायत समिति कार्यालय के मुख्य दरवाजे पर एकत्रित गंदे पानी से परेशानी

बीडीओ शर्मिला छल्लाणी का दर्द छलका, ना एसडीएम सुनते ना ही कलैक्टर

चूरू, (कासं)। चूरू पंचायत समिति कार्यालय के मुख्य दरवाजे पर एकत्रित गंदा पानी कर्मचारियों सहित आमजन के लिए जी का जंजाल बना हुआ है। इस संबंध में आज विकास अधिकारी शर्मिला छल्लाणी ने एक भेंट वार्ता में कहा कि यहां एकत्रित पानी की समस्या का समाधान करवाने के लिए एसडीएम और कलैक्टर को लिखित में अवगत करा दिया है। उसके बाद भी नगरपरिषद द्वारा समस्या का समाधान नहीं किया जा रहा है।

विकास अधिकारी शर्मिला छल्लाणी ने कहा कि आज फिर से पत्र लिखकर समस्या का समाधान करवाएंगे। यहां एक अन्य कर्मचारी ने कहा कि नगरपरिषद कोई सुनवाई ही नहीं कर रही है। इसी प्रकार यहां दुकान आवंटित करने के नाम पर सरकार को हुए राजस्व के नुकसान के बारे में विकास अधिकारी ने कहा कि एक मानवीय भूल के कारण दुकानों के आवंटन की विज्ञापित की रद्द किया गया है जो विज्ञापित जारी की गई थी, उसमें



चूरू पंचायत समिति कार्यालय के मुख्य दरवाजे पर एकत्रित गंदा पानी की जंजाल बना हुआ है।

कई कमियां रह गई थीं। अब पुनः विज्ञापित जारी की जाएगी। यहां विज्ञापित जारी करने और उसको निरस्त करने के नाम पर सरकार को राजस्व का घाटा तो हुआ है। यहां लोगों ने कहा कि

पंचायत समिति वाले अपने चहेतों को ही गुपचुप में दुकान आवंटित करवाना चाहते थे। बड़ी संख्या में आवेदन आने के कारण उनकी योजना सफल नहीं हो सकी। इस कारण दुकान आवंटन के

कार्य को ही निरस्त कर दिया गया है। इस संबंध में विकास अधिकारी छल्लाणी ने कहा कि सरकार को जो घाटा हुआ है, उसे वो अपनी तनखा से भर देंगी। इसी प्रकार पत्र दिनों पंचायत

- दुकान आवंटित करने के नाम पर सरकार को किया राजस्व का नुकसान
- अपने चहेतों को ही गुपचुप में दुकान आवंटित करवाना चाहते थे

समिति में दिव्यांगों के लिए लगाए गए शिबिर में व्याप्त अनियमितताओं के संबंध में उन्होंने कहा कि खुद मैने बारह बजे चिकित्सक को फोन करके यहां बुलाया था।

कुल मिलाकर यहां प्रशासन की सतकता की पोल खुलकर सामने आ रही है। क्योंकि यहां उच्च अधिकारी बिलकुल भी ध्यान नहीं दे रहे हैं। वे और ही किसी उधेड़वुन में लगे रहते हैं। आमजन की परेशानी से उन्हें कोई मतलब नहीं है। उनका सिट्टा तो सिक ही रहा है।